

## ‘દાદા’ને મળવાથી, પાપો ભસ્મ



‘દાદા’ને મળવાથી, પાપો ભસ્મ જ થાય.

‘દાદા’નાં દર્શનથી, પુણ્યે ખુલ્લી થાય.

પાલખી ઊંચકવાથી, કાયા હળવી થાય.

સત્સંગમાં જવાથી, આત્મા સહજ થાય.

દષ્ટિક્ષ્ણ મળવાથી, ‘અભ્યુદય’ થઈ જાય.

સેવાક્ષ્ણ મળવાથી, અંતરશાંતિ થાય.

ગુણકીર્તન કરવાથી, આવરણ ખસતા જાય.

જયકારા બોલ્યાથી, શુક્લધ્યાન પમાય.

ચરણવિધિ કરવાથી, સ્થિરતા કાયમી થાય.

દીપ-આરતી કરવાથી, દૈવી રક્ષણ થાય.

‘ઇન્દ્રિય ગવર્નમેન્ટે’, ‘ફાઈલ’ નિકાલી થાય.

નિરાગ્રહી થાવાથી, અથડામણ ટળી જાય.

નિરપેક્ષા વર્તનથી, અંતરાયો હઠી જાય.

પુદ્ગલમાં નિઃસ્પૃહથી, શિવ સસ્પૃહી થાય.

અતિક્રમણ કરવાથી, જીવડાને દુઃખ થાય.

પ્રતિક્રમણ કરવાથી, આતમ-આનંદ થાય.

જગત-રમણ ભ્રાંતિથી, ચાર ગતિ ચિતરાય.

આત્મરમણ પુરુષાર્થે, સમકિત સિદ્ધ જ થાય.

